

## کفن

(۱)

جھونپڑے کے دروازے پر باپ اور بیٹا دونوں ایک بٹھے ہوئے الاؤ کے سامنے خاموش بیٹھے ہوئے تھے اور اندر بیٹے کی نوجوان بیوی بدھیادروڑہ سے پچھاڑیں کھا رہی تھی اور وہ کہ اس کے منہ سے ایسی دلخراش صدا نکلتی تھی کہ دونوں کلیجہ تھم لیتے تھے۔ جاڑوں کی رات تھی، نفا سنائے میں غرق۔ سارا گاؤں تاریکی میں جذب ہو گیا تھا۔

گھیسو نے کہا۔ معلوم ہوتا ہے بچگی نہیں۔ سارا دن تڑپتے ہو گیا۔ جا دیکھ تو آ۔

ماوصو دروناک لہجہ میں بولا۔ مرنا ہی ہے تو جلدی مر کیوں نہیں جاتی۔ دیکھ کر کیا کروں۔

”تو بڑا بے درد ہے بے۔ سال بھر جس کے ساتھ جندگانی کا سکھ جو گا اسی کے ساتھ اتنی بیوی بھائی“

”تو مجھ سے تو اس کا تڑپنا اور اٹھ پانوں ٹپکنا نہیں دیکھا جاتا۔“

چاروں کا کنبہ تھا اور سارے گانوں میں بدنام۔ گھیسو ایک دن کام کرتا تو تین دن آرام۔ ماوصو اتنا

کام چور تھا کہ گھنٹہ بھر کام کرتا تو گھنٹے پھر حلیم پیتا۔ اس لئے انھیں کوئی رکھتا ہی نہ تھا۔ گھر میں سٹھی بھرانا ج بھی

موجود ہو تو ان کے لئے کام کرنے کی قسم تھی۔ جب دو ایک فاقے ہو جاتے تو گھیسو درختوں پر چڑھ کر لکڑیاں

توڑ لاتا اور ماوصو بازار سے بیج لاتا۔ اور جب تک وہ پیسے رہتے دونوں ادھر ادھر مارے مارے پھرتے

جب فاقے کی نوبت آجاتی تو پھر لکڑیاں توڑتے، یا کوئی مزدوری تلاش کرتے۔ گانوں میں کام کی کمی نہ تھی۔

کاشتکاروں کا گانوں تھا۔ خنٹی آدنی کے لئے پچاس کام تھے۔ مگر ان دونوں کو لوگ اسی وقت بتاتے جب

دو آدمیوں سے ایک کا کام پا کر بھی قناعت کر لینے کے سوا اور کوئی چارہ نہ ہوتا۔ ٹائیس دونوں سا دھو توتلے

تو انھیں قناعت اور توکل کے لئے ضبط نفس کی مطلق ضرورت نہ ہوتی۔ یہ انکی خلقی صفت تھی۔ غریب زندگی

تھی انکی۔ گھر میں مٹی کے دو چار برتنوں کے سوا کوئی اثاثہ نہیں۔ پٹے جیٹھڑوں سے اپنی عریانی کو ڈھانکنے

ہوئے دنیا کی فکروں سے آزاد۔ قرض سے لہے ہوئے۔ گالیاں بھی کھاتے، مار بھی کھاتے۔ مگر کوئی غم نہیں۔ مسکین اتنے کہ دعویٰ کی مطلق امید نہ ہونے پر لوگ انہیں کچھ نہ کچھ قرض دے دیتے تھے۔ سٹریا آلو کی فصل میں کھیتوں سے سٹریا آلو اٹھا لاتے اور بھون بھون کر کھا لیتے۔ یادس پانچ اوکھ ٹوڑ لاتے اور رات کو چوستے۔ گھیسو نے اسی زاہدانہ انداز سے ساٹھ سال کی عمر کاٹ دی۔ اور مادھو بھی سعادت مند بیٹے کی طرح باپ کے نقش قدم پر چل رہا تھا۔ بلکہ اس کا نام اور بھی روشن کر رہا تھا۔ اس وقت بھی دونوں لاؤ کے سامنے بیٹھے آلو بھون رہے تھے جو کسی کے کھیت سے کھو لائے تھے۔ گھیسو کی بیوی کا تو مدت ہوئی انتقال ہو گیا تھا۔ مادھو کی شادی پچیس سال ہوئی تھی۔ جب سے یہ عورت آئی تھی اس نے اس خاندان میں تمدن کی بنیاد ڈالی تھی۔ پسائی کر کے، گھاس چھیل کر، وہ سیر بھر آٹے کا انتظام کر لیتی تھی۔ اور ان دونوں بے غیرتوں کا دوزخ بھرتی رہتی تھی۔ جب سے وہ آئی یہ دونوں اور بھی آرام طلب اور آسے ہو گئے تھے۔ بلکہ کچھ اکڑنے بھی لگے تھے۔ کوئی کام کرنے کو جاتا تو بے نیازی کی شان سے دو گنی مزدوری مانگتے۔ وہی عورت آج صبح سے دروزہ سے مر رہی تھی۔ اور یہ دونوں شاید اسی انتظار میں تھے کہ وہ مرجائے تو آرام سے سوئیں۔

گھیسو نے آلو نکال کر پھیلتے ہوئے کہا۔ جا کر دیکھ تو۔ کیا حالت ہے اس کی۔ چڑیل کا پھسا دہو گا اور کیا یہاں تو اوجھا بھی ایک روپیہ مانگتا ہے۔ کس کے گھر سے آئے۔

مادھو کو اندیشہ تھا کہ وہ کوٹھری میں گیا تو گھیسو آلوؤں کا بڑا حصہ صاف کرے گا۔ بولا۔ مجھے وہاں ڈر لگتا ہے۔

”ڈر کس بات کا ہے۔ میں تو یہاں ہوں ہی“

”تو تمہیں جا کر دیکھو نہ“

”میری عورت جب مری تھی تو یہ تین دن اس کے پاس سے ہلا بھی نہیں۔ ادھر مجھ سے بچاگی کہ

نہیں۔ کبھی اس کا منہ نہیں دیکھا۔ آج اس کا گھرا ہوا بدن دیکھوں! اسے تن کی سدھ بھی تو نہو گی۔ مجھ دیکھ لے گی تو کھل کر ہاتھ پانوں بھی نہ پٹک سکے گی“

میں سوچتا ہوں کوئی بال بچہ ہو گیا تو کیا ہوگا۔ سوٹھ، گڑ، تیل، کچھ بھی تو نہیں ہے گھر میں۔  
 ”سب کچھ آجائے گا۔ بھگوان بچہ دیں تو۔ جو لوگ ابھی ایک پیسہ نہیں دے رہے ہیں وہی تب بلا کر  
 دیں گے۔ میرے نوٹ کے ہوئے۔ گھر میں کبھی کچھ نہ تھا۔ مگر اسی طرح ہر بار کام چل گیا۔“

جس سماج میں رات دن محنت کرنے والوں کی حالت اُن کی حالت سے کچھ بہت اچھی نہ تھی، اور  
 کسانوں کے مقابلہ میں وہ لوگ جو کسانوں کی کمزوریوں سے فائدہ اٹھانا جانتے تھے کہیں زیادہ فارغ البال تھے،  
 وہاں اس قسم کی ذہنیت کا پیدا ہونا کوئی تعجب کی بات نہ تھی۔ ہم تو کہیں گے گھیسو کسانوں کے مقابلہ  
 میں زیادہ باریک بینی تھا۔ اور کسانوں کی تہی دماغ جمعیت میں شامل ہونے کے بدلے شاطروں کی فتنہ پرانہ  
 جماعت میں شامل ہو گیا تھا۔ ہاں اس میں یہ صلاحیت نہ تھی کہ شاطروں کے آئین و آداب کی پابندی بھی کرتا۔  
 اس لئے جہاں اس کی جماعت کے اور لوگ گاؤں کے سرغنہ اور مکھیلا بنے ہوئے تھے اس پر سارا گاؤں  
 انگشت نمانی کرتا تھا۔ پھر بھی اسے یہ تسکین تو تھی ہی کہ اگر وہ خستہ حال ہے تو کم سے کم اسے کسانوں کی  
 سی جگہ توڑ محنت تو نہیں کرنی پڑتی، اور اس کی سادگی اور بے زبانی سے دوسرے بجا فائدہ تو نہیں اٹھاتے۔  
 دونوں آلو نکال نکال کر جلتے جلتے کھانے لگے۔ کل سے کچھ نہیں کھایا تھا۔ اتنا صبر نہ تھا کہ انھیں ٹھنڈا  
 ہو جانے دیں۔ کئی بار دونوں کی زبانیں جل گئیں۔ جھل جانے پر آلو کا بیرونی حصہ تو بہت زیادہ گرم نہ معلوم ہوتا  
 لیکن دانتوں کے تلے پڑتے ہی اندک کا حصہ زبان اور حلق اور تالو کو جلا دیتا تھا اور اس انگارے کو سنہ میں رکھنے  
 سے زیادہ خیریت اسی میں تھی کہ وہ اندر پہنچ جائے۔ وہاں اسے ٹھنڈا کرنے کے لئے کافی سامان تھے۔  
 اس لئے دونوں جلد جلد نکل جاتے۔ حالانکہ اس کوشش میں انکی آنکھوں سے آنسو نکل آتے۔

گھیسو کو اُس وقت ٹھا کر کی برات یاد آئی جس میں بیس سال پہلے وہ گیا تھا۔ اس دعوت میں اُسے  
 جو سیری نصیب ہوئی تھی وہ اس کی زندگی میں ایک یادگار واقعہ تھی۔ اور آج بھی اُس کی یاد تازہ تھی۔ بولا۔  
 وہ بھونج نہیں بھولتا۔ تب سے پھر اس طرح کا کھانا اور بھر پور پیٹ نہیں ملا۔ لڑکی والوں نے سب کو پوڑیاں  
 کھدائی تھیں۔ سب کو جھوٹے بڑے، سب نے پوڑیاں کھائیں۔ اور اسی گھٹی کی۔ چٹنی، رائتہ، تین طرح کے  
 سوکھے ساگ، ایک اسے دارترکاری، دہی، چٹنی، مٹھائی۔ اب کیا بتاؤں کہ اس بھونج میں کتنا سواد ملا۔

کوئی روک نہیں تھی۔ جو چیز چاہو مانگو۔ اور جتنا چاہو کھاؤ۔ لوگوں نے ایسا کھایا، ایسا کھایا، کہ کسی سے پانی نہ پیایا گیا۔ مگر پروٹے والے ہیں کہ سامنے گرم گرم گول گول، بہکتی ہوئی کچوڑیاں ڈالے دیتے ہیں منع کرتے ہیں کہ نہیں چاہئے،۔ پتل کو ہاتھ سے روکے ہوئے ہیں۔ مگر وہ ہیں کہ دئے جاتے ہیں۔ اور سب نے منہ دھویا تو ایک ایک بیڑا پان بھی ملا، مگر بچے پان لینے کی کہاں سدھ تھی۔ کھڑا نہ رہا جاتا تھا۔ چٹ پٹ جا کر اپنے کبل پر لیٹ گیا۔ ایسا دریا دل تھا وہ ٹھا کر۔

مادھو نے ان تکلفات کا مزہ لیتے ہوئے کہا۔ اب ہمیں کوئی ایسا بھونج کھلاتا۔

”اب کوئی کیا کھلائے گا۔ وہ جمانا دوسرا تھا۔ اب تو سب کو کچھایت سو جھتی ہے۔ سادی

ہاں میں مت کھرج کرو۔ کریا گرم میں مت کھرج کرو۔ پوچھو گریبوں کا مال بٹور بٹور کر کہاں رکھو گے بٹورنے میں تو کمی نہیں ہے۔ ہاں کھرج میں کچھایت سو جھتی ہے۔“

”تم نے ایک بیس پوڑیاں کھائی ہوں گی!“

”بیس سے جیادہ کھائی تھیں۔“

”میں پچاس کھا جاتا۔“

”پچاس سے کم میں نے بھی نہ کھائی ہوں گی۔ اچھا بٹھا تھا۔ تو اس کا آدھا بھی نہیں ہے۔“

لگا کر دونوں نے پانی پیا اور وہیں الاؤ کے سامنے اپنی دھوتیاں اور ٹھکر، پانوں پیٹ میں ڈالے رہے، جیسے دو بڑے بڑے اژدر گینڈ لیاں مارے پڑے ہوں۔ اور بدھیابھی تک کراہ رہی تھی۔

(۲)

صبح کو مادھو نے کوٹھری میں جا کر دیکھا تو اس کی بیوی سنڈی ہو گئی تھی۔ اس کے منہ پر بھنک رہی تھیں۔ پھرانی ہوئی آنکھیں اور پرنگی ہوئی تھیں۔ سارا جسم خاک میں لہت پت لہتا تھا۔ اس کے پیٹ میں بچہ مر گیا تھا۔

مادھو بھاگا ہوا گھیسو کے پاس آیا۔ پھر دونوں زور زور سے اٹے اٹے کر زور جھپاتی پٹنے لگے

پڑوس والوں نے یہ آہ وزاری سنی تو دوڑے ہوئے آئے اور رسم قدیم کے مطابق غم زدوں کی تشفی کرنے لگے۔

مگر زیادہ رونے دھونے کا موقع نہ تھا۔ کفن کی درکار کی فکر کرنی تھی۔ گھر میں تو پیسہ اس طرح غائب تھا جیسے پل کے گھوسلے میں ناس۔

باپ بیٹے ہوتے ہوئے گانوں کے زمیندار کے پاس گئے۔ وہ ان دونوں کی صورت کی نفرت کرتے تھے۔ کئی بار انھیں اپنے ہاتھوں پیٹ چکے تھے، چوری کی قلت میں۔ وعدہ پر کام پر نہ آئی، علت میں۔ پوچھا۔ کیا ہے بے گھسوا۔ روتا کیوں ہے۔ اب تو تیری صورت ہی نہیں نظر آتی۔ اب معلوم ہوتا ہے تم اس گانوں میں رہنا نہیں چاہتے۔

گھسوانے زمین پر سر رکھ کر آنکھوں میں آنسو بھرے ہوئے کہا۔ سرکار بڑی بیت میں ہوں۔ مادھو کی گھر والی رات بھر گئی۔ دن بھر تڑپتی رہی سرکار۔ آدھی رات تک ہم دونوں اس کے سرھانے بیٹھے رہے۔ وا دارو جو کچھ ہو سکا سب کیا۔ مادہ ہیں دگادے گئی۔ اب کوئی ایک روٹی ٹوٹنے والا نہیں رہا مالک، تباہ ہو گئے۔ گھر آجڑ گیا۔ آپ کا کلام ہوں۔ اب آپ کے سوا اس کی مٹی کون پار گائے گا۔ ہمارے ہاتھ میں تو جو کچھ تھا وہ سب دو دارو میں اٹھ گیا۔ سرکار ہی کی دیا ہوگی تو اس کی مٹی اٹھی۔ آپ کے سوا اور کس کے دو ار پر جاؤں۔

زمیندار صاحب رحمان آدمی تھے۔ مگر گھیسو پر تم کرنا کالے کبیل پر رنگ چڑھانا تھا۔ جی میں تو آیا کہہ دیا "چل دور ہو یہاں سے۔ لاش گھر میں رکھ کر سڑا۔ یوں تو بلانے سے بھی نہیں آتا۔ آج جب غرض پڑی تو آکر خوشامد کر رہا ہے۔ حرام خور کہیں کا۔ بد معاش۔" مگر یہ غصہ یا انتقام کا موقع نہ تھا۔ طوعاً و کرہاً دور پئے نکال کر پھیکدے۔ مگر تشفی کا ایک کلمہ ہی منہ سے نہ نکالا۔ اس کی طرف تا کا تک نہیں۔ گویا سر کا بوجھ اتارا ہو۔

جب زمیندار صاحب نے دور پئے دئے تو گانوں کے بننے بہا جنوں کو انکار کی جرات کیونکر ہوتی۔ گھیسو زمیندار کے نام کا ڈھنڈھورا پٹیا جانتا تھا۔ کسی نے دوائے دئے، کسی نے چپا آئے۔

ایک گھنٹہ میں گھیسو کے پاس پانچ روپیہ کی معقول رقم جمع ہو گئی۔ کسی نے غلہ دیدیا، کسی نے لکڑی۔ اور دوپہر کو گھیسو اور مادھو بازار سے کفن لانے چلے۔ ادھر لوگ بانس بانس کٹنے لگے۔ گانوں کی رتیق اقلب عورتیں آا کر لاش کو دیکھتی تھیں اور اس کی بے بس پردوں بند آنسو گرا کر ملی جاتی تھیں۔

(۳)

بازار میں پہونچ کر گھیسو بولا۔ لکڑی تو اسے جلا نے بھر کول گئی ہے۔ کیوں مادھو! مادھو بولا۔ ہاں لکڑی تو بہت ہے۔ اب کھین چلے۔  
 ”تو کوئی ہلکا سا کھین لے لیں“  
 ”ہاں اور کیا۔ لاس اٹھتے اٹھتے رات ہو جائے گی۔ رات کو کھین کون دیکھتا ہے“  
 ”کیا برا رواج ہے کہ جسے جی تن ڈھانکنے کو چھیڑا بھی بٹے اسے مرنے پر نیا کھین چاہئے۔“  
 ”کھین لاس کے ساتھ چل ہی تو جاتا ہے“

”اور کیا رکھا رہتا ہے۔ یہی پانچ روپیہ پہلے ملتے تو کچھ دوا دارو کرتے۔“  
 دونوں ایک دوسرے کے دل کا ماجرا معنوی طور پر سمجھ رہے تھے۔ بازار میں ادھر ادھر گھومتے رہے۔ یہاں تک کہ شام ہو گئی۔ دونوں اتفاق سے یا عمدتاً ایک شراب خانے کے سامنے آ پہنچے۔ اور گویا کسی طے شدہ فیصلے کے مطابق اندر گئے۔ وہاں ذرا دیر تک دونوں تذبذب کی حالت میں کھڑے رہے پھر گھیسو نے ایک بوتل شراب پی۔ کچھ گزب۔ اور دونوں برابرہ میں بیٹھ کر پینے لگے۔  
 کئی گجیاں پیہم پینے کے بعد دونوں سرور میں آ گئے۔

گھیسو بولا۔ کھین لگانے سے کیا ملتا۔ آکھر مل ہی تو جاتا۔ کچھ پیو کے ساتھ تو نہ جاتا۔  
 مادھو آسمان کی طرف دیکھ کر بولا گویا فرشتوں کو اپنی معصومیت کا یقین دلارہا ہو۔ دنیا کا دستور ہے کہ لوگ ہاتھوں کو ہتھاروں روپے کیوں دیدیتے ہیں۔ کون دیکھتا ہے پر لوک میں ملتا

ہے یا نہیں۔

”بڑے آدمیوں کے پاس دھن ہے پھونکیں۔ ہمارے پاس چونکنے کو کیا ہے“

”لیکن لوگوں کو جواب کیا دو گے! لوگ پوچھیں گے نہیں کھین کہاں ہے!“

گھیسو ہنسا۔ کہیں گے روپے کمر سے کھسک گئے۔ بہت ڈھونڈا ملے نہیں۔

مادھو بھی ہنسا اس غیر متوقعہ خوش نصیبی پر، قدرت کو اس طرح شکست دینے پر۔ بولا۔ بڑی اچھی

تھی۔ بچاری۔ مری بھی تو خوب کھلا پا کر۔

آدھی بوتل سے زیادہ ختم ہو گئی۔ گھیسو نے دو سیر لورپاں منگوائیں، گوشت اور سالن۔ اور چٹپٹی

کلیجیاں اور تلی ہوئی مچھلیاں۔ شراب خانے کے سامنے ہی دوکان تھی۔ مادھو لپک کر دو تیلوں میں ساری

چیزیں لے آیا۔ پورے ڈیڑھ روپے خرچ ہو گئے۔ صرف تھوڑے سے پیسے بچ رہے۔

دونوں اس وقت اس تان سے بیٹھے ہوئے پوریاں کھا رہے تھے جیسے جنگل میں کوئی شیر اپنا

شکار اڑا رہا ہو۔ نہ حواہی کا خوف تھا، نہ بدنامی کی فکر۔ ضعف کے ان مراحل کو انھوں نے بہت پہلے

ٹلے کر لیا تھا۔ گھیسو فلسفیانہ انداز سے بولا۔ ہماری آتما پر سن ہو رہی ہے تو کیا اُسے پن نہ ہو گا؟

مادھو نے فرق عقیدت جھکا کر تصدیق کی۔ جرور سے جرور ہو گا۔ بھگوان، تم انترجامی (علیم)

ہو۔ اُسے بکنٹھ لے جانا۔ ہم دونوں ہر دے سے اُسے دعا دے رہے ہیں۔ آج جو بھوجن ملا وہ

کبھی عمر بھر نہ ملا تھا۔

ایک لمحہ کے بعد مادھو کے دل میں ایک تشویش پیدا ہوئی۔ بولا۔ کیوں دادا، ہم لوگ بھی تو وہاں

ایک نہ ایک دن جائیں گے ہی۔

گھیسو نے اس طفلانہ سوال کا کوئی جواب نہ دیا۔ مادھو کی طرف پر ملامت انداز سے دیکھا۔

”جو وہاں ہم لوگوں سے وہ پوچھے کہ تم نے ہمیں کھین کیوں نہیں دیا تو کیا کہو گے؟“

”کہیں گے تمھارا سر“

”پوچھی تو جرور“

”تو کیسے جانتا ہے اسے کھین نہ ملے گا؟ تو مجھے ایسا گدھا سمجھتا ہے! میں ساٹھ سال دنیا میں  
 کیا گھاس کھو دتا رہا ہوں۔ اس کو کھین ملے گا اور اس سے بہت اچھا ملے گا جو ہم دیتے۔“  
 مادھو کو یقین نہ آیا۔ بولا۔ کون دے گا؟ روپے تو تم نے چٹ کر دئے؟  
 گھیسو تیز ہو گیا۔ میں کہتا ہوں اسے کھین ملے گا۔ تو بانٹا کیوں نہیں؟  
 ”کون دے گا۔ بتاتے کیوں نہیں؟“

”وہی لوگ دیں گے جنھوں نے ابھی دیا۔ ہاں وہ روپے ہمارے ہاتھ نہ آئیں گے۔ اور اگر کسی  
 طرح آجائیں تو پھر ہم اسی طرح یہاں بیٹھے ہیں گے۔ اور کھین تیسری بار ملے گا۔“

جوں جوں اندھیرا بڑھتا تھا اور ستاروں کی چمک تیز ہوتی تھی، مے خانہ کی رونق بھی بڑھتی جاتی  
 تھی۔ کوئی گاتا تھا، کوئی بہکتا تھا، کوئی اپنے رفیق کے گلے لپٹا جاتا تھا، کوئی اپنے دوست کے منہ میں ساغر  
 لگائے دیتا تھا۔ وہاں کی فضا میں سرور تھا۔ ہوا میں نشہ۔ کتنے تو چلوں آلو ہو جاتے ہیں۔ یہاں آتے  
 تھے صرف خود فراموشی کا مزہ لینے کے لئے، شراب سے زیادہ یہاں کی ہوا سے مسرور ہوتے تھے۔ زلیست  
 کی بنا یہاں کھینچ لاتی تھی۔ اور کچھ دیر کے لئے وہ بھول جاتے تھے کہ وہ زندہ ہیں، یا مردہ ہیں، یا زندہ درگد  
 ہیں۔

اور یہ دونوں باپ بیٹے اب بھی مزے لے لے کر چکیاں لے رہے تھے۔ سب کی نگاہیں ان کی  
 طرف جمی ہوئی تھیں۔ کتنے خوش نصیب ہیں دونوں۔ پوری بوتل بیچ میں ہے۔

کھانے سے فارغ ہو کر مادھو نے بچی ہوئی پورلیوں کا تیل اٹھا کر ایک بھکاری کو دیدیا جو کھڑا انکی  
 طرف گرسنہ نگاہوں سے دیکھ رہا تھا اور ”دینے“ کے غرور اور مسرت اور ولولہ کا اپنی زندگی میں پہلی بار  
 احساس کیا۔

گھیسو نے کہا۔ لے جا۔ کھوب کھا اور اسیر بادوے۔ جس کی کمائی ہے وہ تو مر گئی، گھیسو اسیر  
 اسے جبرور پہنچ جائے گا۔ روٹیں روٹیں سے اسیر بادوے۔ بڑی گاڑھی کمائی کے پیسے ہیں۔  
 مادھو نے پھر آسمان کی طرف دیکھ کر کہا۔ وہ بیکنٹھ میں جائے گی دادا بیکنٹھ کی رانی بنے گی۔



گھیسو کھڑا ہو گیا اور جیسے مسرت کی لہروں میں تیرتا ہوا بولا۔ اہاں بیٹا، بیکنٹھ میں جائیگی۔ کسی کو ستایا نہیں۔ کسی کو دبایا نہیں۔ مرتے مرتے ہماری زندگی کی سب سے بڑی لاساپوری کر گئی۔ وہ نہ بیکنٹھ میں جائے گی تو کیا یہ موٹے موٹے لوگ جائیں گے جو گریہوں کو دونوں ہاتھ سے لوٹتے ہیں۔ اور اپنے پاپ کو دھونے کے لئے گنگا میں جاتے ہیں اور مندروں میں جل چڑھاتے ہیں۔

یہ خوش اعتقاد ہی کا رنگ بھی بدلا۔ تلون نشہ کی خاصیت ہے۔ یا س اور غم کا دورہ ہوا۔ مادھو بولا۔ مگر دادا بچاری نے زندگی میں بڑا دکھ بھوگا۔ مری بھی کتنا دکھ جھیل کر۔ وہ آنکھوں پر ہاتھ رکھ کر رونے لگا۔

گھیسو نے سمجھایا۔ کیوں روتا ہے بیٹا۔ کھس ہو کہ وہ مایا جال سے مکت ہو گئی۔ جنجال سے چھوٹ گئی۔ بڑی بھاگو ان تھی جو اتنی جلد مایا موہ کے بندھن توڑ دیئے۔

اور دونوں وہیں کھڑے ہو کر گانے لگے۔

ٹھگنی کیوں نینا جھمکاوے، ٹھگنی۔

سارا مینخانہ محو تماشا تھا اور یہ دونوں سکیش مخمور محویت کے عالم میں گائے جاتے تھے۔ پھر دونوں

تلپنے لگے۔ اچھے بھی، کو دے بھی، گرے بھی، شکے بھی۔ بھاؤ بھی بتائے اور آخر نشہ سے بدست

ہو کر وہیں گر پڑے۔